

# ATTI ADOTTATI MINN KORPI STABILITI PERMEZZ TA' FTEHIMIET INTERNAZZJONALI

## DEĊIŻJONI Nru 1/2013 TAL-KUNSILL TA' KOOPERAZZJONI BEJN L-UE U L-IRAQ

tat-8 ta' Ottubru 2013

li tadotta r-regoli ta' proċedura tiegħu u dawk tal-Kumitat ta' Kooperazzjoni

(2013/802/UE)

IL-KUNSILL TA' KOOPERAZZJONI BEJN L-UE U L-IRAQ,

Wara li kkunsidra l-Ftehim ta' Shubija u Kooperazzjoni bejn l-Unjoni Ewropea u l-Istati Membri tagħha, fuq naħa waħda, u r-Repubblika tal-Iraq, fuq in-naħa l-oħra, ("minn hawn 'il quddiem il-Ftehim") u b'mod partikolari l-Artikolu 111 tiegħu,

Billi:

- (1) Skont l-Artikolu 117 tal-Ftehim, ċerti dispożizzjonijiet tiegħu ġew applikati provviżorjament mill-1 ta' Awwissu 2012.
- (2) Sabiex isir kontribut lejn l-implimentazzjoni effettiva tal-Ftehim, għandu jiġi stabbilit il-qafas istituzzjonali tiegħu mill-aktar fis possibbli.
- (3) Huwa l-kompitu tal-Kunsill ta' Kooperazzjoni sabiex jadotta l-miżuri meħtieġa biex dan isir; l-Artikolu 111(3) tal-Ftehim jipprevedi li l-Kunsill ta' Kooperazzjoni għandu jwajqqaf ir-regoli ta' proċedura tiegħu stess. Sabiex il-Kumitat ta' Kooperazzjoni jkun operattiv kemm jista' jkun malajr, il-Kunsill ta' Kooperazzjoni għandu jstabbilixxi wkoll ir-regoli ta' proċedura tal-Kumitat ta' Kooperazzjoni.

(4) F'konformità mal-Artikolu 10 tar-Regoli ta' Proċedura tal-Kunsill ta' Kooperazzjoni, il-Kunsill ta' Kooperazzjoni jista' jiehu deċiżjonijiet permezz ta' proċedura bil-miktub.

(5) Jeħtieġ li din id-Deċiżjoni tiġi adottata bi proċedura bil-miktub,

ADOTTA DIN ID-DEĊIŻJONI:

*Artikolu Uniku*

Ir-Regoli ta' Proċedura tal-Kunsill ta' Kooperazzjoni u dawk tal-Kumitat ta' Kooperazzjoni, kif stabbilit fl-Appendiċi A u B rispettivament, huma b'dan adottati.

Magħmul fi Brussell, it-8 ta' Ottubru 2013.

*Għall-Kunsill ta' Kooperazzjoni*

*Il-President*

C. ASHTON

## ANNEX I

**REGOLI TAL-PROCĊEDURA TAL-KUNSILL TA' KOOPERAZZJONI BEJN L-UE U L-IRAQ**

## Artikolu 1

**Presidenza**

Il-Kunsill ta' Kooperazzjoni għandu jkun ippresedut b'mod li jalterna għal perjodi ta' 12-il xahar mill-President tal-Kunsill tal-Affarijiet Barranin tal-Unjoni Ewropea, fisem l-Unjoni Ewropea u l-Istati Membri tagħha, u mill-Ministru tal-Affarijiet Barranin tal-Iraq. L-ewwel perjodu għandu jibda fid-data tal-ewwel laqgħa tal-Kunsill ta' Kooperazzjoni u li jispicċa fil-31 ta' Diċembru tal-istess sena.

## Artikolu 2

**Laqgħat**

Il-Kunsill ta' Kooperazzjoni għandu jiltaqa' fil-livell ministerjali darba fis-sena. Sessjonijiet speċjali tal-Kunsill ta' Kooperazzjoni jistgħu jsiru fuq talba ta' waħda mill-Partijiet, jekk il-Partijiet jaqblu li jsir hekk. Sakemm ma jintlahaqx ftehim mod ieħor mill-Partijiet, kull sessjoni tal-Kunsill ta' Kooperazzjoni għandha ssir fil-post fejn is-soltu jsiru l-laqgħat tal-Kunsill tal-Unjoni Ewropea fid-data li jaqblu dwarha ż-żewġ Partijiet. Laqgħat tal-Kunsill ta' Kooperazzjoni għandhom jissejju b'mod kongunt mis-Segretarji tal-Kunsill ta' Kooperazzjoni bi qbil mal-President.

## Artikolu 3

**Rappreżentanza**

Il-membri tal-Kunsill ta' Kooperazzjoni jistgħu jiġu rrappreżentati f'każ li ma jkunux jistgħu jattendu. Jekk membru jixtieq li jiġi rrappreżentat b'dan il-mod, hu/hi għandu/ha j/tinnotifika lill-President rigward l-isem tar-rappreżentant tiegħu/tagħha qabel il-laqgħa li fiha se j/tiġi rrappreżentat/a b'dan il-mod. Ir-rappreżentant ta' membru tal-Kunsill ta' Kooperazzjoni għandu jeżerċita d-drittijiet kollha ta' dak il-membri.

## Artikolu 4

**Delegazzjonijiet**

Il-membri tal-Kunsill ta' Kooperazzjoni jistgħu jkunu akkumpanjati minn uffiċjali. Qabel kull laqgħa, il-President għandu jkun infurmat bil-kompożizzjoni prevista tad-delegazzjoni ta' kull Parti.

Għal-laqgħat tal-Kunsill ta' Kooperazzjoni, meta fuq l-aġenda jkun hemm kwistjonijiet li jikkonċernaw il-Bank, għandu jattendi rappreżentant tal-Bank Ewropew tal-Investment bhala osservatur.

Meta jkun xieraq u bi ftehim reċiproku, persuni fil-kapaċità tagħhom ta' esperti jew rappreżentanti ta' korpi oħra jistgħu jiġu mistiedna jattendu l-laqgħat tal-Kunsill ta' Kooperazzjoni bhala osservaturi jew sabiex jipprovdu informazzjoni dwar suġġett partikolari.

## Artikolu 5

**Segretarjat**

Rappreżentant tas-Segretarjat Ġenerali tal-Kunsill tal-Unjoni Ewropea u rappreżentant tal-Missjoni tal-Iraq għall-Unjoni Ewropea għandhom flimkien iservu bhala Segretarji tal-Kunsill ta' Kooperazzjoni.

## Artikolu 6

**Korrispondenza**

Il-korrispondenza indirizzata lill-Kunsill ta' Kooperazzjoni għandha tintbagħat lill-President tal-Kunsill ta' Kooperazzjoni fl-indirizz tal-Kunsill tal-Unjoni Ewropea.

Iż-żewġ Segretarji għandhom jiżguraw li l-korrispondenza tiġi trażmessa lill-President tal-Kunsill ta' Kooperazzjoni u, fejn xieraq, imqassma lill-membri l-oħra tal-Kunsill ta' Kooperazzjoni. Il-korrispondenza li titqassam għandha tintbagħat lis-Segretarjat Ġenerali tal-Kummissjoni, is-Servizz Ewropew għall-Azzjoni Esterna, lir-Rappreżentanti Permanenti tal-Istati Membri u lis-Segretarjat Ġenerali tal-Kunsill tal-Unjoni Ewropea, kif ukoll lill-Missjoni tal-Iraq għall-Unjoni Ewropea.

Il-komunikazzjonijiet mill-President tal-Kunsill ta' Kooperazzjoni għandhom jintbagħtu lid-destinatarji miż-żewġ Segretarji u jitqassmu, fejn xieraq, lill-membri l-oħra tal-Kunsill ta' Kooperazzjoni fl-indirizzi indikati fit-tieni paragrafu.

*Artikolu 7***Pubblicità**

Sakemm ma jkunx deciz mod ieħor, il-laqgħat tal-Kunsill ta' Kooperazzjoni m'għandhomx ikunu pubbliċi.

*Artikolu 8***Aġendi għal-laqgħat**

1. Il-President għandu jfassal aġenda proviżorja għal kull laqgħa. Din għandha tiġi trażmessa mis-Segretarji tal-Kunsill ta' Kooperazzjoni lid-destinatarji msemmija fl-Artikolu 6 mhux aktar tard minn 15-il jum qabel il-bidu tal-laqgħa. L-aġenda proviżorja għandha tinkludi l-punti li fuqhom il-President ikun irċieva talba sabiex jiżiedu fuq l-aġenda mhux aktar tard minn 21 jum qabel il-bidu tal-laqgħa, għalkemm l-ebda punt ma għandu jitniżżel fl-aġenda proviżorja sakemm ma tkunx intbagħtet id-dokumentazzjoni ta' sostenn lis-Segretarji sa mhux aktar tard mid-data li fiha tintbagħat l-aġenda proviżorja. L-aġenda għandha tkun approvata mill-Kunsill ta' Kooperazzjoni fil-bidu ta' kull laqgħa. Punt appartat dawk li jidhru fl-aġenda proviżorja jista' jitqiegħed fuq l-aġenda jekk iż-żewġ Partijiet jaqblu li jsir hekk.

2. Il-President jista', bi ftehim maż-żewġ Partijiet, iqassar l-iskadenzi stipulati fil-paragrafu 1 sabiex jitqiesu l-htiġiet ta' każ partikolari.

*Artikolu 9***Minuti**

Għandu jithejja abbozz tal-minuti ta' kull laqgħa b'mod kongunt miż-żewġ Segretarji. Il-minuti għandhom, bhala regola generali, jindikaw fir-rigward ta' kull punt fuq l-aġenda:

- id-dokumenti ppreżentati lill-Kunsill ta' Kooperazzjoni,
- dikjarazzjonijiet li membru tal-Kunsill ta' Kooperazzjoni jkun talab li jiddahhlu,
- ir-rakkomandazzjonijiet mogħtija, id-dikjarazzjonijiet li sar qbil dwarhom u l-konkluzjonijiet adottati.

L-abbozz tal-minuti għandu jingħata lill-Kunsill ta' Kooperazzjoni għall-approvazzjoni. Wara l-approvazzjoni, il-minuti għandhom jiġu ffirmati mill-President u miż-żewġ segretarji. Il-minuti għandhom jiġu ffajljati fl-arkivji tas-Segretarji Generali tal-Kunsill tal-Unjoni Ewropea, li għandu jservi ta' depożitarju tad-dokumenti tal-Ftehim. Kopja ċċertifikata għandha tingħadda lil kull wieħed mid-destinatarji msemmija fl-Artikolu 6 ta' dawn ir-Regoli tal-Proċedura.

*Artikolu 10***Deliberazzjonijiet**

1. Il-Kunsill ta' Kooperazzjoni għandu jieħu d-deċiżjonijiet tiegħu u jagħmel rakkomandazzjonijiet bi ftehim komuni tal-Partijiet. Il-każijiet, li fihom il-Kunsill ta' Kooperazzjoni jista' jieħu deċiżjonijiet huma indikati fil-Ftehim innifsu.

Il-Kunsill ta' Kooperazzjoni jista' jieħu deċiżjonijiet jew jagħmel rakkomandazzjonijiet bi proċedura bil-miktub jekk iż-żewġ Partijiet jaqblu li jsir hekk. Meta l-Kunsill ta' Kooperazzjoni jiddeciedi li jirrikorri għall-proċedura bil-miktub, data ta' skadenza tista' tkun prevista bi ftehim reċiproku tal-Partijiet, li fit-tmiem tagħha l-President tal-Kunsill ta' Kooperazzjoni jista' jiddikjara, fuq rapport miż-żewġ Segretarji, jekk intlaħaqx ftehim komuni tal-Partijiet.

2. Id-deċiżjonijiet u r-rakkomandazzjonijiet tal-Kunsill ta' Kooperazzjoni, fis-sens tal-Artikolu 111 tal-Ftehim għandhom ikunu intitolati rispettivament "Deċiżjoni" u "Rakkomandazzjoni" segwiti b'numru serjali, bid-data tal-adozzjoni tagħhom u b'deskrizzjoni tas-sugġett tagħhom. Id-deċiżjonijiet u r-rakkomandazzjonijiet tal-Kunsill ta' Kooperazzjoni għandhom jiġu ffirmati mill-President u awtentikati miż-żewġ Segretarji. Id-deċiżjonijiet u r-rakkomandazzjonijiet għandhom jingħaddu lil kull wieħed mid-destinatarji msemmija fl-Artikolu 6 hawn fuq. Kull Parti tista' tiddeciedi dwar il-pubblikazzjoni tad-deċiżjonijiet u r-rakkomandazzjonijiet tal-Kunsill ta' Kooperazzjoni fil-pubblikazzjoni uffiċjali rispettiva tagħha.

*Artikolu 11***Lingwi**

L-ilsna uffiċjali tal-Kunsill ta' Kooperazzjoni għandhom ikunu l-ilsna uffiċjali taż-żewġ Partijiet. Sakemm ma jiġix deciz mod ieħor, il-Kunsill ta' Kooperazzjoni se jibbaża d-deliberazzjonijiet tiegħu fuq dokumentazzjoni mfassla f'dawn l-ilsna.

*Artikolu 12***Spejjeż**

Kemm l-Unjoni Ewropea kif ukoll l-Iraq se jhorgu l-flus għall-ispejjeż li jgarrbu għall-partecipazzjoni tagħhom fil-laqgħat tal-Kunsill ta' Kooperazzjoni, kemm f'dak li għandu x'jaqsam man-nefqa tal-persunal, il-vjaġġi u s-sussistenza kif ukoll man-nefqa għall-posta u t-telekomunikazzjoni. Nefqa li għandha x'taqsam ma' servizzi ta' interpretazzjoni fil-laqgħat, traduzzjoni u riproduzzjoni tad-dokumenti għandhom jithallsu mill-Unjoni Ewropea, bl-eċċezzjoni tan-nefqa li għandha x'taqsam mas-servizzi ta' interpretazzjoni jew traduzzjoni għal jew mill-lingwa uffiċjali tal-Iraq, li għandhom jithallsu mill-Iraq. Infiq ieħor relatat mal-organizzazzjoni tal-laqgħat għandu jithallas mill-Parti li tkun qed tospita l-laqgħat.

*Artikolu 13***Kumitat ta' Kooperazzjoni**

1. Skont l-Artikolu 112 tal-Ftehim, qed jiġi stabbilit Kumitat ta' Kooperazzjoni sabiex jgħin lill-Kunsill ta' Kooperazzjoni fit-twettiq ta' dmirijietu. Dan għandu jkun magħmul minn rappreżentanti tal-Unjoni Ewropea, minn naħa waħda, u minn rappreżentanti tal-Gvern tal-Iraq, min-naħa l-oħra, normalment fil-livell ta' impjegati anzjani taċ-ċivil.

2. Il-Kumitat ta' Kooperazzjoni għandu jhejji l-laqgħat u d-deliberazzjonijiet tal-Kunsill ta' Kooperazzjoni, jimplementa d-deċiżjonijiet u rakkomandazzjonijiet tal-Kunsill ta' Kooperazzjoni fejn xieraq u, b'mod ġenerali, jiżgura l-kontinwità tar-relazzjoni u t-thaddim tajjeb tal-Ftehim. Għandu jqis kwalunkwe kwistjoni li titressaq quddiemu mill-Kunsill ta' Kooperazzjoni kif ukoll kwalunkwe kwistjoni li tista' tinqala' fl-andament tat-twettiq ta' kuljum tal-Ftehim. Għandu jippreżenta proposti jew kwalunkwe abbozz ta' deċiżjonijiet/rakkomandazzjonijiet għal adozzjoni lill-Kunsill ta' Kooperazzjoni.

Il-Kunsill ta' Kooperazzjoni jista' jiddelega lill-Kumitat ta' Kooperazzjoni kwalunkwe waħda mis-setgħat tiegħu.

3. F'każijiet fejn il-Ftehim jirreferi għal obbligu ta' konsultazzjoni jew possibbiltà ta' konsultazzjoni jew fejn il-Partijiet jiddeċiedu bi ftehim komuni biex jikkonsultaw lil xulxin, din il-konsultazzjoni trid issir fi ħdan il-Kumitat ta' Kooperazzjoni. Il-Konsultazzjoni tista' tkompli fil-Kunsill ta' Kooperazzjoni jekk iż-żewġ partijiet jaqblu li jsir hekk.

## ANNEX II

**REGOLI TAL-PROCĊEDURA TAL-KUMITAT TA' KOOPERAZZJONI***Artikolu 1***Presidenza**

Il-Kumitat ta' Kooperazzjoni għandu jkun ippresedut b'mod li jalterna għal perjodi ta' 12-il xahar minn rappreżentant tal-Unjoni Ewropea u minn rappreżentant tal-Gvern tal-Iraq.

L-ewwel perjodu għandu jibda fid-data tal-ewwel laqgħa tal-Kunsill ta' Kooperazzjoni u li jispicċa fil-31 ta' Dicembru tal-istess sena.

*Artikolu 2***Laqgħat**

Il-Kumitat ta' Kooperazzjoni għandu jiltaqa' meta jitolbu ċ-ċirkostanzi, bil-ftehim taż-żewġ Partijiet, mill-inqas darba fis-sena. Kull laqgħa tal-Kumitat ta' Kooperazzjoni għandha ssir fi żmien u f'post li dwaru jkun hemm qbil miż-żewġ Partijiet.

Il-laqgħat tal-Kumitat ta' Kooperazzjoni għandhom jissejju mill-President. Il-laqgħa annwali tal-Kumitat ta' Kooperazzjoni għandha tissejjah qabel il-laqgħa annwali tal-Kunsill ta' Kooperazzjoni. Għandha titlaqqa' fi żmien xieraq biex il-Kumitat ta' Kooperazzjoni jilhaq jipprepara għall-laqgħa tal-Kunsill ta' Kooperazzjoni.

*Artikolu 3***Delegazzjonijiet**

Qabel kull laqgħa, il-President se jkun informat mill-formazzjoni maħsuba tad-delegazzjoni ta' kull Parti.

*Artikolu 4***Segretarjat**

Rappreżentant tas-Servizz Ewropew għall-Azzjoni Esterna u rappreżentant tal-Gvern tal-Iraq għandhom flimkien iservu bhala Segretarji tal-Kumitat ta' Kooperazzjoni. Il-komunikazzjonijiet kollha lill-Presidenza tal-Kumitat ta' Kooperazzjoni u mingħandha previsti f'din id-Deciżjoni għandhom jintbagħtu lis-Segretarji tal-Kumitat ta' Kooperazzjoni u lis-Segretarji u lill-President tal-Kunsill ta' Kooperazzjoni.

*Artikolu 5***Pubblicità**

Sakemm ma jkunx deciz mod iehor, il-laqgħat tal-Kumitat ta' Kooperazzjoni m'għandhomx ikunu pubbliċi.

*Artikolu 6***Aġendi għal-laqgħat**

1. Il-President għandu jfassal aġenda proviżorja għal kull laqgħa. Din għandha tiġi trażmessa mis-Segretarji tal-Kumitat ta' Kooperazzjoni lid-destinatarji msemmija fl-Artikolu 4 sa mhux aktar tard minn 15-il jum qabel il-bidu tal-laqgħa.

L-aġenda proviżorja għandha tinkludi l-punti li fuqhom il-President ikun irċieva talba sabiex jizjeddu fuq l-aġenda mhux aktar tard minn 21 jum qabel il-bidu tal-laqgħa, għalkemm l-ebda punt m'għandu jitniżżel fl-aġenda proviżorja sakemm ma tkunx intbagħtet id-dokumentazzjoni ta' sostenn lis-Segretarji sa mhux aktar tard mid-data li fiha tintbagħat l-aġenda proviżorja.

Il-Kumitat ta' Kooperazzjoni jista' jstieden esperti jattendu l-laqgħat tiegħu sabiex jipprovdu informazzjoni dwar sugġetti partikolari.

L-aġenda għandha tiġi adottata mill-Kumitat ta' Kooperazzjoni fil-bidu ta' kull laqgħa. Punt appartu dawk li jidhru fl-aġenda proviżorja jista' jitqiegħed fuq l-aġenda jekk iż-żewġ Partijiet jaqblu li jsir hekk.

2. Il-President jista', bi ftehim maż-żewġ Partijiet, iqassar l-iskadenzi stipulati fil-paragrafu 1 sabiex jitqiesu l-htigiet ta' każ partikolari.

*Artikolu 7***Minuti**

Għandhom jittiehdu l-minuti ta' kull laqgħa u għandhom ikunu bbażati fuq sintezi mill-President tal-konkluzjonijiet li jkun wasal għalihom il-Kumitat ta' Kooperazzjoni. Meta jiġu approvati mill-Kumitat ta' Kooperazzjoni, il-minuti għandhom jiġu ffirmati mill-President u s-Segretarji u jiġu ffajljati minn kull waħda mill-Partijiet. Kopja tal-minuti għandha tingħadda lil kull wieħed mid-destinatarji msemmija fl-Artikolu 4.

*Artikolu 8***Deliberazzjonijiet**

Fil-kazijiet speċifiċi fejn il-Kunsill ta' Kooperazzjoni jaġhti s-setgħa lill-Kumitat ta' Kooperazzjoni jadotta ċerti deċiżjonijiet/rakkomandazzjonijiet f'konformità mal-Artikolu 13(2) tar-Regoli ta' Proċedura tal-Kunsill ta' Kooperazzjoni, dawn l-atti għandhom jiġu intitolati rispettivament "Deċiżjoni" u "Rakkomandazzjoni", segwiti minn numru tas-serje, id-data tal-adozzjoni tagħhom u deskrizzjoni tas-suġġett tagħhom. Id-deċiżjonijiet u r-rakkomandazzjonijiet tal-Kumitat ta' Kooperazzjoni għandhom isiru bi qbil komuni bejn il-Partijiet.

Il-Kunsill ta' Kooperazzjoni jista' jiehu deċiżjonijiet jew jaġmel rakkomandazzjonijiet bi proċedura bil-miktub jekk iż-żewġ Partijiet jaqblu li jsir hekk. Meta l-Kumitat ta' Kooperazzjoni jiddeċiedi li jirrikorri għall-proċedura bil-miktub, data ta' skadenza tista' tkun prevista bil-ftehim reċiproku tal-Partijiet, li fit-tmiem tagħha l-President tal-Kumitat ta' Kooperazzjoni jista' jiddikjara, fuq rapport miż-żewġ Segretarji, jekk intlaħaqx fehim komuni mill-Partijiet.

Id-deċiżjonijiet u r-rakkomandazzjonijiet tal-Kumitat ta' Kooperazzjoni għandhom jiġu ffirmati mill-President u awtentikati miż-żewġ Segretarji u għandhom jiġu trażmessi lid-destinatarij msemmija fl-Artikolu 4 ta' dawn ir-Regoli ta' Proċedura. Kull Parti tista' tiddeċiedi fuq il-pubblikazzjoni tad-deċiżjonijiet u r-rakkomandazzjonijiet ta' dan il-Kumitat ta' Kooperazzjoni fil-pubblikazzjoni uffiċjali rispettiva tagħha.

*Artikolu 9***Spejjeż**

Kemm l-Unjoni Ewropea kif ukoll l-Iraq se jgħorġu l-flus għall-ispejjeż li jgarrbu għall-partecipazzjoni tagħhom fil-laqgħat tal-Kumitat ta' Kooperazzjoni, kemm f'dak li għandu x'jaqsam man-nefqa tal-persunal, il-vjaġġi u s-sussistenza kif ukoll għan-nefqa għall-posta u t-telekomunikazzjoni. Nefqa li għandha x'taqsam mas-servizzi ta' interpretazzjoni fil-laqgħat, traduzzjoni u riproduzzjoni tad-dokumenti għandhom jithallsu mill-Unjoni Ewropea, bl-eċċezzjoni tan-nefqa li għandha x'taqsam mas-servizzi ta' interpretazzjoni jew traduzzjoni għal jew mill-lingwa uffiċjali tal-Iraq, li għandhom jithallsu mill-Iraq. Infiq ieħor relatat mal-organizzazzjoni tal-laqgħat għandu jithallas mill-Parti li tkun qed tospita l-laqgħat.

*Artikolu 10***Sottokomitati u gruppi speċjali**

B'konformità mal-Artikolu 13 tar-Regoli ta' Proċedura tal-Kunsill ta' Kooperazzjoni, il-Kumitat ta' Kooperazzjoni jista' jiddeċiedi li johloq sottokomitati jew gruppi ta' hidma speċjalizzati sabiex jaħdmu taħt l-awtorità tal-Kumitat ta' Kooperazzjoni u li għandhom jagħmlulu rapport wara kull laqgħa li jaġhmlu. Il-Kumitat ta' Kooperazzjoni jista' jiddeċiedi li jtemm kwalukwe sottokomitati jew grupp ta' hidma eżistenti, jiddefinixxi jew jemenda t-termini ta' referenza tagħhom jew johloq sottokomitati jew gruppi ta' hidma oħra sabiex jgħinuh fil-qadi ta' dmirijietu. Dawn is-sottokomitati u gruppi ta' hidma m'għandu jkollhom l-ebda setgħa ta' teħid ta' deċiżjonijiet.

---